

ഐ.ഐ.എം.സി.കോട്ടയം ക്യാമ്പസ്സിൽ മലയാള പത്രപ്രവർത്തനത്തിൽ ബിരുദാനന്തര ഡിപ്ലോമ കോഴ്സ് തുടങ്ങുന്നു

Posted On: 08 MAY 2017 3:41PM by PIB Thiruvananthapuram



രാജ്യത്തെ പ്രമുഖ മാധ്യമ പരിശീലന കേന്ദ്രവും വാർത്താവിതരണ രംഗത്തെ ബൗദ്ധിക കേന്ദ്രവുമായ ഇന്ത്യൻ ഇൻസ്റ്റിറ്റ്യൂട്ട് ഓഫ് മാസ്സ് കമ്മ്യൂണിക്കേഷൻ, (ഐ.ഐ.എം.സി) അതിന്റെ ദക്ഷിണേന്ത്യൻ ക്യാമ്പസ്സായ കോട്ടയത്ത്, മലയാളം ജേർണലിസത്തിൽ പി.ജി. ഡിപ്ലോമ കോഴ്സ് 2017 ഓഗസ്റ്റ് മാസം ഒന്നാം തീയതി തുടങ്ങുന്നതിനുള്ള എല്ലാവിധ ഒരുക്കങ്ങളും പൂർത്തിയാക്കിയിരിക്കുന്നു.

മലയാള പത്രപ്രവർത്തനത്തിന് ഒരു പുത്തനണർവ് നൽകുകയും, വളർന്നു വരുന്ന പ്രാദേശിക മാധ്യമങ്ങളുക്ക് സമർത്ഥരായ പത്രപ്രവർത്തകരെ വാർത്തെടുക്കുക എന്നതാണ് ഈ കോഴ്സിന്റെ ഉദ്ദേശ്യം എന്ന് ഐ.ഐ.എം.സി. ഡയറക്ടർ ജനറൽ ശ്രീ. കെ.ജി.സുരേഷ് അറിയിച്ചു.

പത്രപ്രവർത്തന രംഗത്തെ പ്രധാന വിഷയങ്ങളായ റിപ്പോർട്ടിംഗ്, എഡിറ്റിംഗ്, പത്രധർമ്മ നിയമങ്ങളു് എന്നിവ കൂടാതെ പുതിയ കോഴ്സിൽ മലയാള ഭാഷയുടെയും മാധ്യമത്തിന്റെയും ചരിത്രവും ഉള്പ്പെടുത്തിയിട്ടുണ്ട്.

ഈ കോഴ്സിന്റെ രാജ്യ വ്യാപകമായ പ്രവേശന പരീക്ഷ 2017 മേയ് 27 ന് നടക്കും. അപേക്ഷകളു് ഓൺലൈൻ മുഖേന സമർപ്പിക്കുന്നതിനുള്ള അവസാന തീയതി 2017 മേയ് 14 ആണ്. വിദ്യാർത്ഥികളു് അപേക്ഷകളു് സമർപ്പിക്കേണ്ടത് www.iimc.gov.in എന്ന വെബ്സൈറ്റ് മുഖേനയാണ്. മലയാളം ജേർണലിസത്തിന്റെ പ്രവേശന പരീക്ഷാ കേന്ദ്രം കൊച്ചിയിലും, തിരഞ്ഞെടുക്കപ്പെടുന്ന വിദ്യാർത്ഥികളുടെ അഭിമുഖ പരീക്ഷ കോട്ടയത്താണ് നടത്തുക.

മലയാള ജേർണലിസത്തിനു തുടക്കത്തിൽ 15 സീറ്റാണ് അനുവദിച്ചിട്ടുള്ളത്. ഐ.ഐ.എം.സി.യുടെ കോട്ടയം സെന്റർ മഹാത്മാഗാന്ധി സർവ്വകലാശാല ക്യാമ്പസ്സിലാണ് ഇപ്പോളു് പ്രവർത്തിക്കുന്നത്. കേന്ദ്ര ഗവൺമെന്റിന്റെ നയപ്രകാരമുള്ള സംവരണ സീറ്റുകളു് ലഭ്യമാണ്. നിലവിൽ കോട്ടയം ക്യാമ്പസ്സിൽ ഇംഗ്ലീഷ് ജേർണലിസം പി.ജി.ഡിപ്ലോമ കോഴ്സ് നടത്തുന്നുണ്ട്. ഐ.ഐ.എം.സി. ക്ക് രാജ്യത്തുടനീളം ആറു പ്രാദേശിക ക്യാമ്പസ്സുകളു് ഉണ്ട്. ഇതിൽ ഒഡീഷയിലെ ധങ്കനാലു് ക്യാമ്പസിൽ ഒഡിയ ജേർണലിസം കോഴ്സ് നടക്കുന്നുണ്ട്. അടുത്ത അക്കാഡമിക് വർഷം മുതൽ മഹാരാഷ്ട്രയിലുള്ള അമരാവതി ക്യാമ്പസ്സിൽ മറാത്തി ജേർണലിസം കോഴ്സും ആരംഭിക്കും.

ഐ.ഐ.എം.സി.യുടെ സ്വന്തം അദ്ധ്യാപകർക്കു് പുറമേ പ്രമുഖരായ മാധ്യമ അദ്ധ്യാപകരും, മലയാള ഭാഷാ അദ്ധ്യാപകരും, മുതിർന്ന പത്രപ്രവർത്തകരും വിദ്യാർത്ഥികളു്ക്ക് വേണ്ട പരിശീലന നൽകുന്നതായിരിക്കും എന്ന് ശ്രീ.കെ.ജി.സുരേഷ് അറിയിച്ചു.

ഐ.ഐ.എം.സി. കേന്ദ്ര ഗവൺമെന്റിന്റെ വാർത്ത വിതരണ മന്ത്രാലയത്തിന്റെ കീഴിലുള്ള സ്വയംഭരണ സ്ഥാപനമാണ്.

കൂടുതൽ വിവരങ്ങളു്ക്ക് സ്പെഷ്യൽ ഓഫീസർ ഐ.ഐ.എം.സി. കോട്ടയം ശ്രീ. കെ. രാമകൃഷ്ണനുമായി ബന്ധപ്പെടുക; ഫോൺ: 09995822904.

